



Щылэккэ-псэуккэ тэрэз ялэным фэш

**Сирием кыкыжыгыгъэ тилъэккэгъухэм
лэпылэгъу афэхъугъэным пае зэхашгъэ
комиссием изичэзыу зэхэсыгъо мы мафэхэм
щылагъ. Мы илээсым лэфэу зэшлуахыгъэхэм
зэфэхысыжхэр афашыгъэх.**

Ар зэришагъ комиссием итхаматэу, АР-м и Премьер-министрэу Къумпыл Мурат. Джащ фэдэу зэхашгъэм хэлэжыагъ АР-м и Вице-премьерэу Наталья Широковар, Адыгэ Республикэм и Къэралыгъо Совет — Хасэм и депутатэу Мырзэ Джанбэч, Адыгэ Республикэм и Лышхъэрэ министрэхэм я Кабинетрэ я Администрацие ипашэу Владислав Федоровыр, Адыгэ Республикэм лэпкэ лэфхэмккэ, лэкыб къэралхэм ащыпсэурэ тилъэккэгъухэм адырлэ зэпхыныгъэхэмккэ ыккы къэбар жугъэм иамалхэмккэ и Комитет итхаматэу Шхъэлэхъо Аскэр, министрэхэм я Кабинет щыщхэр, ведомствэ зэфэхъафхэм ялыккыохэр.

Сирием кыкыжыгыгъэ тилъэккэгъухэм чыгу лэхъ 37-рэ щара-

лэпкэгъухэр щылэныгъэм зэрэхгъозэгъыхэрэм, лэпылэгъу афэхъугъэным епхыгъэ лэфтхъабзэу зэрэхъэхэрэм Шхъэлэхъо Аскэр къатэгущылагъ. Ащ кызырлыагъэмккэ, непэрэ мафэм зихэкужъ къэзыгъээжыгыгъэ нэбгырэ 600-м ехъу Адыгеим щэпсэу. Ахэм ащыщэу 70-р студентых. Нахыбэм ахъщэ атызэ фэтэр къауыты, ау псэуплэ зэзыгъэгъотыхэрэм япчъагы илээс къэс хэхъо. Гушылэм пае, Мыекъуапэ фэтэр 13-рэ чылызэ унэ 6-рэ щызэ-рагъэгъотыгъ, псэуплитлэ агъэпсы, ащ нэмыккэу чыгу лэхъищ къащэфыгъэу унэшлыныр рагъэжэшт. Афыпсыпэ къоджэ псэуплэм нэбгыри 140-рэ щэпсэу. Ахэм унэ 20 афашыгъ. Къуаджэу Мэфэхъаблэ Сирием кыкыжыгыгъэ тилъэккэгъухэм чыгу лэхъ 37-рэ щара-

тыгъ, унэгъуищымэ псэуплэхэр ашыгъах, щымэ агъэпсы пэт.

Къэзыгъээжыгыгъэхэр республикэм илэ щылаккэм хэгъэгъозэгъэнхэмккэ гупчэм илофышлэхэр Сирием кыкыжыгыгъэхэм ятхылхэм ягъэпсынккэ лэпылэгъу афэхъух. Мы илээсым ащ фэдэу нэбгыри 171-мэ яшлуагъэ арагъэкыгъ. Сирием кыкыжыгыгъэ тилъэккэгъухэм ясабийхэр гъэсеплэ учреждени 10-мэ ащеджэх. 2014 — 2015-рэ илээс еджэгъум гу-

ликэм ыналэ тет. Республикэ программэхэм къадыхэлъытагъэу 2015-рэ илээсым сомэ мин 268-м ехъу егъэдженхэм апэлухъанэу агъэнэфэгъагъ. Урысыем ыккы Адыгеим якультурэ, ахэм яхэбзэгъэуцугъэхэм яхылылэгъэ курсхэри афызэхашагъэх.

2015-рэ илээсым щылэ мазэм и 1-м кышгэжыагуу Федеральнэ хэбзэгъэуцугъэм зэхьокыныгъэхэр зэрэфэхъугъэм кыыхэккэу лэкыб къэралхэм

**Непэрэ мафэм зихэкужъ
къэзыгъээжыгыгъэ нэбгырэ 600-м
ехъу Адыгеим щэпсэу. Ахэм
ащыщэу 70-р студентых.**

рыт еджаплэхэм нэбгырэ 86-рэ ачлэсэу къалытагъ. 2015-рэ илээсым лэныгъом и 1-м ехъулэу Сирием кыкыжыгыгъэхэм яклэлэ 74-рэ гурыт еджаплэхэм къаколлэжыгъ. Ахэм ыпккэ хэмылэу тхылхэр аратыгъэх. Зэтыгъо къэралыгъо ушэтынхэм шхъафэу зафагъэхъазыры.

Сирием кыкыжыгыгъэ тилъэккэгъухэм урысыбзэр, тарихыр арагъэшлэным республи-

кыарыкыжыгыгъэхэр Урысыем щыпсэунхэм ыккы щылэжыэнхэм пае урысыбзэ зэралэккэлыр, хэбзэгъэуцугъэу щылэхэр зэралэхэрэр къэзыушыахытыр тхылы къыдахын фае. Комиссием зэригъэнэфэгъэу, урысыбзэ зыщызэрагъэшлэрэ еджаплэхэу урысыбзэмккэ къэралыгъо тестирование зышлыхэрэм Адыгэ къэралыгъо университетыр ахэт.

Апшэрэ еджаплэхэм ягугъу пшын зыхъуккэ, 2014 — 2015-рэ илээс еджэгъум Адыгэ къэралыгъо университетым иподготовительнэ отделение нэбгырэ 25-мэ къаухыгъ, бакалавриат ыккы магистратурэ программэмккэ еджэнхэу нэбгырэ 22-рэ члэхъагъ. 2015 — 2016-рэ илээс еджэгъум подготавливательнэ отделение нэбгыри 5, бакалавриат программэмккэ еджэнхэу нэбгырэ 16 аштагъ. Мыекъопэ къэралыгъо технологическэ университетым 2015-рэ илээсым лэныгъом и 1-м ехъулэу студент 14 щедженэу къеколлэгъ.

Джащ фэдэу зихэкужъ къэзыгъээжыгыгъэхэм лэфшлэлэ ягъэгъотыгъэнми зэхэсыгъом игугъу щашыгъ. Мы илээсым кыыхыуытэу нэбгырэ 27-мэ лэфшлэлэ чыплэ зэрагъэгъотынккэ лэпылэгъу афэхъугъэх. Ахэм янахыбэр псэолэшыным хэт, медицинэм, сатыум, дэн-бзэным, культурэм зафэзгъэзагъэри маккэп.

Къэзыгъээжыгыгъэхэм лэпылэгъу афэхъугъэнымккэ фондым ыккы АР-м лэфшлэнымрэ социальнэ хэхъоныгъэмрэккэ и Министерствэ яшлуагъэккэ унэгъуи 136-мэ лэпылэгъу алылэсыгъ. Илээсыккэ ехъулэу джыри лэпылэгъу афэхъунхэу Премьер-министрэм пшэрыл кыгъэуцугъ.

Тилъэккэгъухэр щылэныгъэм хэгъэгъозэгъэнхэм пае тшлэрэр бэ, ау ахэм алыныккэ гумэккыгъохэр джыри мымаккэу щылэх, — кылуагъ Къумпыл Мурат. — Заом кыыхэккыжыгыгъэ тилъэккэгъухэм щылэккэ-псэуккэ тэрэз ялэным тыналэ тедгъэтыныр ыккы лэпылэгъу тафэхъуныр типшэрыл. Ащккэ министрствэхэм, къулыккыухэм, муниципалитетхэм, къоджэ псэуплэхэм, нэмыккэхми ялофшлэн джыри нахъ агъэлэшынын фае.

Сирием кыкыжыгыгъэхэм 2016-рэ илээсым лэпылэгъу зэрэфэхъуштхэ лэныккыохэр лэфтхъабзэм цагъэнэфэгъэх.

ПАТИКЪО Анет.

Сурэтыр лэшынэ Аслъан тырихыгъы.

Мэфэккхэр щынэгъончъэнхэу...

Илээсыккэ икыхъагуу къэблэгъагъ. Ащ ипэгъоккэу мэфэкк лэфтхъабзэхэр учреждение зэфэхъафхэм ащызэхашгъэ ашагъэхъазырых. Цыфхэр бэу зыщызэхэхъэрэ чыплэхэр терактхэм, нэмыккэ тхъамыккэагъохэм зэрашлуахымагъэхэр щынэгъончъэным фэгъээзэгъэ къулыккыухэм джырэблагъэ ауплэккыгъ.

Анахъэу культурэм иучреждениехэр ары аналэ зытырагъэгъыгъэхэр. Ахэм яухъазырыныгъэ зэрауплэккыгъэм имызакоу, цыфхэм ящынэгъончъагъэ

къэуухъумэгъэным фэш шлоккэ имылэу агъэцэккэн фэе шапхъэхэр япашэхэм афагъэнэфэгъэх. Ахэм кызырэдальтерэмккэ, техникэ зэфэхъафхэр, хэхгъэсагъэхэр зигъусэ специалистхэр кызыдырагъалэхэу унэу мэфэкк лэфтхъабзэр зыщыккыштхэр хэзыгъэ имылэу амыуплэккыгъэу зыпары щызэхашгъэн фитхэл. Хэгъэу локкэ лэфхэмккэ къулыккыухэм зэпхыныгъэ адырлэным пае, ащ ищыккэгъэ пстэури пэшлорыгъэшэу агъэхъазырын фае. Амыуплэккыгъэу, кызыэпамыплыхъагъэу учреждениехэм мы мафэхэм зыпары ачлагъахэ

хъушттэп. Джащ фэдэу мэфэкк лэфтхъабзэхэр зэхэзыщыхэрэмрэ ахэлажъэхэрэмрэ ачлэ-алэакуацлэхэр пэшлорыгъэшэу зэрагъэшлэнхэу афагъэпытагъ.

Культурэм иучреждениехэм мы мафэхэм цыфыбэ ащызэхэхъашт, ары ахэм анахъ аналэ зыккыратадзагъэр, ау нэмыккэ объектхэри лэпэдэлэл ашыгъэхэп. Мы мафэхэм эккэри хэзыгъэ имылэу ауплэккыгъэу, къагъэгъунэх, къулыккы пстэуи щынэгъончъэным фэгъэзагъэхэм гъэлэшыгъэу мэфэкк мафэхэм лэф ашлэшт.

УСТЭКЪО ХЪАСЭНТАЛ ЗЭЧЭРЫЕ ЫКЪОР КЪЫЗЫХЪУГЪЭР ИЛЪЭС 80 МЭХЪУ

Адыгеир, мыр о уиклэлэ пугъ!

Устэкъо зэшхъэгъусэхуэ Зэчэрыерэ Асыетрэ ялэжьэкъо унагъо нэбгыриплъ кыихъогъагъэр: апхъу нахъыжьэу Муслымэт ыкIи акъуищэу Барыч, Хъасэнтал, Мыхъутар. Ятэу Зэчэрые 1942-рэ илъэсым, ыныбжьыкIэ кыитефэу шымытыгъэми, фронтым кIогъагъэ. 1943-рэ илъэсым жьоныгъокIэ мазэм Харьков дэжэ икIодыкIэ хъугъэр амышIэу шыфэхыгъ.

ЗекIэ ялыфэгъэхэм яплунлэжын янэу Асыетрэ ыпхъу нахъыжьэу Муслымэтрэ атегъэклагъэ хъугъэ. Устэкъохэм яунагъуи зэо илъэс кынхэр, зэоуж Iаехэр, нэмыкI цыфыбэм афэдэу, кыизепачыгъэх. Муслымэт Iэтэхуагъ Краснодар дэт заводэу Сединым ыцIэкIэ шытым Iоф шышIэ зэхъум. Мафэ горэм хьалыгъу карточкэу кыратыгъэр шлуатыгъугъ, ащ кIэхэкIыгъэр макIэп. Нэпсыр кьэтэкъохэу гырэ пшъашъэм урыс бзылыфэгъэу карточкэмкIэ хьалыгъур къязытыщыгъэр кьепчIыгъэти кышышыгъэмкIэ, рилуагъ.

— Моу ашыгъум уиджэнэ Iэклапэ кьэубгъу, — кырилуагъ

кIочIэшхоба! Оккупациери кыизэпчыгъ унагъом. КIалэхэр, ясабыигъэ емылгытыгъэу, хъупхъэу Афыпсыпэ колхозым шылажьэщыгъэх. Асыет емыджэгъагъэми, ыгукIэ ышIэщыгъ, кыгурылощыгъ гъэсэнэгъэ икIалэхэм ягъэгъотыгъэн зэрэфаер, шIэныгъэ ялэмэ, ашъхъэ алыгъыжын зэралэкIыщтыр. ИкIалэхэми ар агуригъэлоныр, зэхаригъэшIыкIыныр иамал кыихыгъ. ПлIымы апшъэрэ гъэсэнэгъэ зэрагъэгъотыгъ, АдыгеимкIэ Устэкъохэм яунагъо ащкIэ анахъ зэльашIэхэрэм ащыщ хъугъэ.

Муслымэт IофшIэн илъэсхэр Адыгеим ипартыйнэ-комсомольскэ Iофыгъо ин фэгъэ

Хъасэнтал научнэ IофшIэгъэ хэутыгъи 150-м нахъыбэ иI — иучебникхэр, иметодическэ Iэпылэгъухэр, инаучнэ статьяхэр непи анахъ агъэфедэхэрэм ащыщых.

ыкIи ежэ илахъ кыгуици кырильхъагъ, нэмыкIхэри (шытыгъэхэри) ауштэу зекIуагъэх. Пхъур кьэкIожы, хъугъэр янэ филолагъ, ащи ынэпсхэр кыишIокIуагъэх ыкIи кылуагъ: «Джы сэшIэ зы кыныгъуи, зы пыйи тырикIын зэримылэкIыщтыр!» ГукIэгъуныгъэр



зэгъагъэх, Барыч — фотожурналистыгъ, ТАСС-м ивнештатнэ корреспондентыгъ, анахыкIэу Мыхъутар Москва ГИТИС-р кыициухыгъ, Адыгэ Республикэм инароднэ артист.

Ау шыпкъэм тетэу угушылэн хъумэ, анахъ зэльашIэ хъугъэр Хъасэнтал. Тыгъэгъазэм и 25-м ар кызыхъугъэр илъэс 80 мэхъу. Хэта зышIагъэр зэоуж илъэс кынхэм Псэйтику кьуаджэм кыдэкIыгъэ адыгэ кIэлэцIыкIур хэгъэгум цызэльашIэрэ физик хъушIтмэ, егъэджен тхыльхэр ыкIи физикэмкIэ лабораторнэ-курсовой гъэцэкIэнхэмкIэ автор хъунышъ, ахэмкIэ цыф мин пчъагъэхэр хэгъэгум физикэмкIэ ыкIи технологиякIэхэмкIэ шырагъэджэштхэмэ. Афыпсыпэ гурыт еджаплэр кызеуухым, Хъасэнтал Адыгэ кьэралыгъо кIэлэгъэджэ институтым ифизикэ-математическэ факультет чIэ



хъагъ, щеджагъ, кыуухыгъ. Илъэситфэ фэтэрым исыгъ общежитием чIыплэ щырымIэу. Дэгъоу уеджен фэягъэ стипендиер кыуатыным пае. ИеджэнкIи, факультетым иобщественнэ шылакIэ зэрэхэлажьэрэмкIи сыдигъуи шысэтехылагъ.

ШIэныгъэ дэгъухэр зэрилэхэм ыкIи физикэр зэрикласэм Инэм гурыт еджаплэм физикэмкIэ кIэлэгъаджэу ыцагъ, илъэситIо ащ Iоф зыишIэгъэ уж Москва дэт станкоинструментальнэ институтым (Станкин) чIэхъагъ. Профессорэу А. С. Ахматовым, физикэмкIэ кафедрэм ипашэ, иаспирант мэхъу. 1965-рэ илъэсым техни-



ческэ шIэныгъэхэмкIэ диссертациер кыгъэшъыпкъагъ. ПсынIкэ машинэ зекIоным, автомашинэ щэрэхъхэм язытет нахъышIу шыгъэным, «гъэмэфэ» ыкIи «кIымэфэ» уахтэхэм ялытыгъэу тхъоу машинэм рагъахъорэр, хъашъор зыфэдэнхэ фаер, ащкIэ механизмэхэр ыушэтыгъэх, щэрэхъхэр мыцIэнлхъэнхэмкIэ ахэм акIылу тельэшъогъэ плуакIэ илэныр (пленкэр зыфэдэн

шлуагъэ хэлъэу илъэсыбэрэ Станкиным илабораториеу профессорэу А. С. Ахматовыр зипэцагъэм Iоф ышIагъ), Устэкъо Хъасэнтал гъучI зэфэшъхъафхэр зэщыхъохэ хъумэ кыахъулэрэр зэхифыгъ, зэригъэшIагъ, ащ пэлухъэрэ е текIодэрэ кIуачIэм ыкIи коэффициентхэм ялытыгъэу давлениер зыфэдиизыр рыбгъэунэфынэу формулэ кыизэрыкIор кыгъотыгъ. Диссертациеу ащ Станкиным кыициушыхъатыгъэр наукэмкIэ мэхъанэшхо зилагъ. АдыгэхэмкIэ апэрэу Устэкъор техническэ шIэныгъэхэмкIэ кандидат хъугъэ. Iофыгъоу зыпылыгъэм икуугъэ кыидалыты, шIэныгъэлэжэ Советым хэтхэм мы IофшIэгъэ дэдэм пае докторыцIэр фэгъэшъуашэмIи тефэу алытэгъагъ. Ау ежэ Устэкъор ащ езэгъыгъэп. Хъасэнтал хэгъэгум ишIэныгъэлэжхэм дэгъоу ашIэщыгъ.

ШIэныгъацIэр илэ зыхъугъэм бэ темышIагъэу физикэмкIэ

Устэкъо Хъасэнтал гъучI зэфэшъхъафхэр зэщыхъохэ хъумэ кыахъулэрэр зэхифыгъ, зэригъэшIагъ, ащ пэлухъэрэ е текIодэрэ кIуачIэм ыкIи коэффициентхэм ялытыгъэу давлениер зыфэдиизыр рыбгъэунэфынэу формулэ кыизэрыкIор кыгъотыгъ.

кафедрэм пашэ фэхъугъ ыкIи ащ дыкIыгъоу, ежэ зыщеджэгъэ институтым приборшIы-



гъэ кьулайныгъэр нэмыкI еджэплэхом — коммунальнэ хъызмэтымкIэ ыкIи псэолэшIынымкIэ Московскэ академием кыицишъхъапэжыгъ, 1982-рэ илъэсым ащ кIожыгъагъэ. 1984-рэ илъэсым кыищегъэжъагъэу идунай еухыфэ (ильэс 75-рэ кыигъэшIагъ) физикэмкIэ кафедрэм илэшъхъэтетыгъ.

Хъасэнтал научнэ IофшIэгъэ хэутыгъи 150-м нахъыбэ иI — иучебникхэр, иметодическэ Iэпылэгъухэр, инаучнэ статьяхэр непи анахъ агъэфедэхэрэм ащыщых. Егъэджен IофымкIэ Хъ. Устэкъом иучебникхэм ауасэ кыищыкIэрэп,

иаужырэ учебникэу «Курс физики для инженерных специальностей вузов» зыфило-рэр 2010-м кыдэкIыгъ, плэнкIэ бэ кьэмынэжыгъэу.

Устэкъо Хъасэнтал научнэ-зэхэщэн Iофышхори ыгъэцэклагъ илъэс 30-м ехъум, УФ-м и Апшъэрэ аттестационнэ коммиссие иушэтэкIо Совет иученэ секретарыгъ, дэгъоу зэшIуихыщыгъ, Темыр Кавказым шышхъэу шIэныгъэм зезыпхымэ зышIоигъохэр еуалэщыгъэх, ежыри кьаделэщыгъ.

Наукэм ихэгъэхъон илахъ инэу хэлъым шытхуцIэу «Урысыем апшъэрэ сэнэхъат гъэсэнэгъэмкIэ IофышIэ гъэшлуагъ» зыфило-рэр кыицIэуагъ, УФ-м гъэсэнэгъэмрэ шIэныгъэмрэкIэ и Министерствэ ищытхъу тхыльхэр бэу илагъэх.

Кынхэм кьамыгъэуцоу, ащымыштэу, шылэныгъэр лъэшэу зикIэсэгъэ цыфыгъ ар. 2010-рэ илъэсым имэзае ишъхъэгъусэу Ольгэ, Московскэ заводхэм ащыщ «оборонкэмкIэ» иконструктор шъхъэлагъ, идунай ыхъожыгъ. Ар Хъасэнтал кын кыищыхъугъ. ИкIалэу Юрэ Губкинскэ институтыр кыуухыгъ, предприниматель, инысэу Риммэ ыкIи ыкьорэльфэу Анастасие цашIэх. Устэкъор Москва зыцагъэтилыгъэ мафэм кырахыплэгъэ кьэгъэгъэ блэрхэм ащыщ мырзуштэу тетхэгъагъ: «Выдающемуся деятелю науки России Х. З. Устоку». Москва ишIэныгъэлэжхэм, ВАК-м IофышIэхэм тичIыплэгъу наукэм хахъоу фишыгъэм, Урысыем зыкыи-зэрэригъэлэтыгъэм джащ фэдэуас фашыгъэр.

АЦУМЫЖЪ Казбек. Тарихъ шIэныгъэхэмкIэ доктор.

Хэутыным фэзыгъэхъазырыгъэр МАМЫРЫКЪО Нуриет.

ШэнышIоу, зафэу ыкIи цыфышIоу зэрэщытым, IофымкIэ пытагъэ зэрэхэлъым апае студентхэм Хъасэнтал яклэсагъ.

фаер), законэу зэщыхъорэ пкыгъуитIум кыахъулэрэр зыгъэунэфыгъэм — Амонтон-Кулон иеу, плэшIэгъуиц хъугъэу агъэфедэрэм — Устэкъом нахъышIум ылэныкьокIэ хахъо фишыгъ.

Молекулярнэ механизмэр илэуытыплэу (мы IофыгъомкIэ

щыгъэх. ИIофшIэнкIэ Устэкъом анахъ кыишъхъапагъэр ежым кIэлэгъэджэ дэгъухэр, Шъаукъо Мыхъутарэ Хъаджэбэч ыкьом фэдэу (Адыгэ кьэралыгъо кIэлэгъэджэ институтым ифизмат идеканыгъ) зэрилагъэхэр ары.

Станкиным кыищыкIэлэхъэ-

ИСКУССТВЭР — ТИБАИНЫГЪ

Шэнышлэу зэрэхъугъэу, Адыгэ Республикэм и Къэралыгъо академическэ лъэпкъ къэшъокло ансамблэу «Налмэсым» илъэсым иаужырэ мафэхэм зэфэхьысыжь концертхэр Мыекъуапэ къыщитыгъэх.

Лъэпкъхэм язэхэщаклоу, ти «НАЛМЭС»



Дунэе фестиваль-зэнэкъокъу-хэм апэрэ чыплэхэр «Налмэ-сым» къащыдихыгъэх, тиреспубликэ итын анахь лъаплэу медалэу «Адыгеим и Щытхуэзехьэр» къыфагъэщышагъ. Пчыхъэзэхьэр зезышагъэу, Адыгэ Республикэм изаслуженнэ артисткэу Афэ-шлэгъо Фаинэ къызэрэхигъэщыгъэу, Урысыемрэ Китаимрэ культурэмкIэ язэпхыныгъэхэр гъэпытэгъэнхэм «Налмэсыр» чанэу хэлэжъагъ. Ансамблэр мээитлэу фэдизрэ Китаим щылагъ, концертхэр къыщитыгъэх. Тиартистхэм осэ ин къафашыгъ, 2016-рэ илъэ-сым концертхэр зехищэнхэу ятлонэрэу рагъэблэгъагъ. Тильэлкэгухэу Германием исхэм я Адыгэ Хасэ клэщакло зыфэхъугъэ фестивалым «Налмэсыр» щылагъ, тиреспубликэ ыцIэ дахэкIэ къалэу Штутгарт щигъэлугъ. Ансамблэм икъэбар гушлагъохэм ащыщ къэшъуаглохэу Хъут Сусанэрэ Къулэ Мурадинрэ Адыгэ Республикэм изаслуженнэ артист зэрэхъугъэхэр.

Студентхэм я Дунэе зэлуклэгъоу Мыекъуапэ щызэхашагъэм, Адыгеим имэфэкIхэм, нэмыкIхэм «Налмэсыр» ахэлэжъагъ. ИскусствэхэмкIэ колледжэу У. Тхьабысымэм ыцIэкIэ щытым студент 20 щеджэнэу аштагъ, ахэр «Нал-

мэсым» фагъэхъазырыщтых.

Концертхэр

Пчыхъэзэхьэр къашъоу «Зэфаклу» зыфило-рэмкIэ «Налмэсым» ыублагъ. Артистхэу Хьакъуй Анжеликэ, Жъудэ Мадинэ, Къулэ Адэмыр, Iэшынэ Руслъан клэщаклохэу едзыгъор дахэу къашыгъ. Лъэпкъ шыуашэхэр клэраклэх, къашом тамэу ратырэм зырагъэлэтызэ, нахь лъэгъупхэ мэхъух.

Пэсэрэ адыгэ къашъоу «Ислъамыер» Бэрэдж Дианэрэ Бахъуко Адамрэ узылэпищэу къашыгъ. Сэе фыжь клэраклэр Дианэ къызэрэклэрэм даклоу, нэгъушлоу къашом купклэу илэр къызэлэуехы. ИлэпэлэсэныгъэкIэ къэшъуаглохэм къахэщырэ Бахъуко Адамэ «Ислъамыер», фэшъ-хьафхэри дэгъоу къешых. Пчы-хъэзэхьэм анахьыбэрэ Iэгу зы-фытеуагъэхэр къыхэгъэщыгъошлэп — экIэмэи щытхур яфэшъуаш. Арэу щытми, Бахъуко Адам, Къулэ зэунэкъошхэу Мурадинрэ Адэмыррэ, Шагудж Батурай, Симболэт Бислъан, Бэрэдж Сы-хьатбый, Бэрэдж Дианэ, Хьакъуй Анжеликэ, Ахътэо Беллэ, Едыдж Гушъао, нэмыкIхэм ацIэхэр къетIохэ тшIоигъу, залым чIэсыгъэхэм



къэшъуаглохэр нахьышлоу ашлэн-хэм фэшI.

«Зекло зыгъэлъат», «Уджхэр», «Тыргъэтау», «Къашъо», «Лъэп-чIас» зыфилохэрэр, абхъаз ныб-жыкIэ къашъор, зэкъошныгъэм фэгъэхьыгъэхэр, оркестрэм иорэ-дышъохэр, шыклэпщынэо клэлэ-еджаклоу Гъогъо Дамир, орэдылоу Даутэ Сусаннэ, шьонтырпаохэр, фэшъхьафхэр искусствэм пыща-гъэхэм агу рихьыгъэх.

ЕплъыкIэхэр

Чэмышъо Гъазый. Ащ зери-лпытэгъэмкIэ, «Налмэсым» итвор-чествэ хегъахъо. Ишэн-хабзэхэр къыгъэгъунэхэзэ, ыпкIэ лъэкуатэ. Къашъоу «Зыгъэлъатэм» артистхэм къышагъэлъагъо лIыгъэу ахэлъыр, гушъхэ кIуачлэу ялэр, лъэпкъ ис-кусствэр пэсэрэ лъэхъаным къы-щыублагъэу зэрэбаир. «Налмэсыр» джыри зэрэпкIотэщтыр нэмыкI къашъохэм къахэщы.

Ольга Кузьминар, Янина Но-виченкер, Раиса Лазаревар Мыекъуапэ щэпсэу:

— «Налмэсыр» тыгу рехьы. Лъэпкъхэр зэфэзыщэрэ ансам-блэу тэлъытэ, концертным тыдэгъ-лэзэ тыкъэкIуагъ, тIахьылхэр хэдгъахъэхэ тшIоигъу.

Унэрэкъо Бэйзэхъан, Хьа-ткъо Акъым, Едыдж Турыл, Тыркуем къыкыгъэх, Адыгэ къэ-ралыгъо университетым яшIэ-ныгъэ щыхагъахъо:

— Тыркуем тыщыпсэуэ, «Нал-мэсым» теплъэу къыхэкIыгъ.

Икъашъохэр дахэх, тарихъэу, культурэу тилэр концертным къы-шагъэлъагъо. Тиныбджэгъухэм къафэтIотэжыныу тлъэгъугъэр бэ.

Мырзэ Суанд, Хьадпэшъо Марин, Къумпыл ТIахьир, лъэпкъ искусствэр ашлогъэшIэ-гъон, ныбжыкIэх.

— Гущылэ згъотырэп сыгу илтыр къызэрэсIощтыр, «Налмэ-сым» сыкызыэрэщытхуштыр, — ело ТI. Къумпылым. — Бэрэ-кэжыем щылэщт концертми теп-лынэу тыфэягъ, ау Лъэпкъ те-атрэм пчыхъэзэхьэу щыклоштым тыхэмылажъэ хуштэп.

Суандэрэ Маринэрэ ТIахьирэ дырагъэштагъ, лъэпкъ зэфэшъ-хьафхэр концертным зэрэщалъэ-гъугъэхэр лъэшэу ягуап.

Хьужэ Аслъан, Улапэ щэп-сэу:

— Силахьылхэр сигъусэхэу кон-цертным сыкъэкIуагъ, синэлуасэу сызылукагъэр макIэп. Мыщ фэдэ концертхэр нахьыбэрэ къагъэлъэ-гъонхэу гъэзетым къэптхынэу сыфай.

«Налмэсым» ихудожественнэ пашэу Хьоджэе Аслъан пчыхъэ-зэхьэхэм хэлэжъагъэхэм, рес-публикэм илэшъхъэтетхэм зэрэ-фэразэр къылуагъ.

Республикэм культурэмкIэ иминистрэу Къулэ Мыхъамэт, ащ игуадзэхэу Нафиса Васильевар, ШъэуапцIэкъо Аминэт концертным еплъыгъэх. Искусствэм пыщагъэ-хэм гущылэгъу афэхъугъэх.

Сурэтхэр
зэхьэхэм
къыщытетхыгъэх.



БАСКЕТБОЛ. УРЫСЫЕМ ИЗЭНЭКЪОКЪУ

Воронеж ыуж Курск

ТелефонкIэ къытыгъ. «Согдиана-СКИФ» Во-ронеж — «Динамо-МГТУ» Мыекъуапэ — 85:94. Тыгъэгъазэм и 22-м Воронеж щызэлуклагъэх.

Апэрэ ешлэгъоу Воронеж щыкIуагъэр 80:69-у «Динамо-МГТУ-м» къыхыгъ. Тренер шъхьалэу, Адыгэ Республикэм изаслуженнэ тренерэу

Андрей Синельниковым тызэрэ-щигъэгъозагъэу, ятлонэрэ зэлук-лэгъур командэхэм нахь къыхы-лъэкIыгъ. Хьурджанэм Iэгуаор бэрэ зэрэрадзэрэм къыхэкIэу, зэлукIапIэм нахь пхъашэу щызэ-пэуцужыгъэх. Аужырэ такыкь-

хэм Адыгеим ибаскетбол командэ ухъумэн Iофыгъохэр нахьышлоу ыгъэцэклагъэх, бысымхэм зэрэте-клошт шыкIэр къыгъотыгъ.

2015 — 2016-рэ илъэс ешлэгъум «Динамо-МГТУ-м» зэлукIэгъу 14 илагъ, экIэмэи текIоныгъэр къащыдихыгъ. Командэм икапи-танэу Артем Гапошиным, Николай Ереминым, Максим Абызовым, Илья Хмарэ, нэмыкIхэм ялэпэлэ-

сэныгъэ тегъэгъушхо. Тиешлаклохэр финалым хэфэнхэм фэбанэх.

Тыгъэгъазэм и 24 — 25-м «Ди-намо-МГТУ-р» «Русичи Курскэм» Курскэ щыдешIэшт. Бысымхэр купым анахь щылэзэхэм зэрэ-щышхэр къыхэдгъэщызэ, къэбар гушлагъохэм тяжэшт.

**Нэклибгъор
зыгъэхъазырыгъэр
ЕМТИЛЬ Нурбий.**

**Зэхъышагъэр
ыкIи къыдэзы-
гъэкIырэр:**

Адыгэ Республи-
кэм лъэпкъ
IофхэмкIэ, IэкIыб
къэралхэм ащы-
псэурэ тильэлкэгу-
хэм адырIэ зэпхы-
ныгъэхэмкIэ ыкIи
къэбар
жъугъэм иамал-
хэмкIэ и Комитет
Адресыр: ур. Кре-
стьянскэр, 236

**Редакциер
зыхъышIэр:**
385000,

къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

редактор шъхьалэм
иапэрэ гуадзэр:
52-49-44,

редактор гуадзэр-
пшъэдэкIыжъ зы-
хьырэ секретары:
52-16-77.

E-mail:
adygvoice@mail.ru

**Зыщаушыхъаты-
гъэр:**

Урысые Федерацием
хэутын IофхэмкIэ,
телерадиокъэтын-
хэмкIэ ыкIи зэлъы-
IэсыкIэ амалхэмкIэ
и Министерствэ
и Темир-Кавказ
чыплэ гъэIоры-
шIапI, зэраушыхъа-
тыгъэ номерыр
ПИ №ТУ23-00916

Зыщыхаутырэр

ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

**ЗэкIэмкIи
пчъагъэр
3250**

**Индексхэр
52161
52162**

Зак. 1044

Хэутыным
узшыкIэтхэнэу щыт
уахьтэр
Сыхъатыр 18.00
ЗыщыкIэтхэгъэхэ
уахьтэр
Сыхъатыр 18.00

Редактор
шъхьалэр
Дэрбэ Тимур

Редактор шъхьалэм
иапэрэ гуадзэр

**Мэшлэжъо
Саид**

ПшъэдэкIыжъ
зыхьырэ
секретары
**ЖакIэмыкъо
Аминэт**

